

दिनांक : 23.12.2025

समय : 02.10PM

आकाशवाणी मध्यप्रदेश से प्रस्तुत हैं प्रादेशिक समाचार

चिकित्सा महाविद्यालय

धार में पी.जी. कॉलेज मदान और जन-निजी भागीदारी मॉडल से बनने वाले चिकित्सा महाविद्यालय का भूमिपूजन आज केंद्रीय स्वास्थ्य एवं परिवार कल्याण मंत्री जगत प्रकाश नड्डा के मुख्य आतिथ्य और मुख्यमंत्री डॉ. मोहन यादव की अध्यक्षता में संपन्न हुआ। इस मौके पर मुख्यमंत्री डॉ. मोहन यादव ने जनसभा को संबोधित किया..

एसआईआर

एसआईआर के अंतर्गत प्रदेश के सभी 230 विधानसभा क्षेत्रों में आज निर्वाचक नामावली का प्रारूप प्रकाशन किया गया है। मतदाता सूची में नाम जुड़वाने, संशोधन कराने या नाम हटवाने का यह अहम अवसर है।

शिवराज सिंह चौहान - जी राम जी

कृषि और किसान कल्याण मंत्री शिवराज सिंह चौहान ने कहा है कि रोजगार सृजन और व्यापक ग्रामीण विकास के लिए पर्याप्त निधि सुनिश्चित करने हेतु **विकसित भारत जी राम जी** योजना के अंतर्गत एक लाख इक्यावन हजार करोड़ रुपये से अधिक का आवंटन प्रस्तावित किया गया है। एक वीडियो संदेश में श्री चौहान ने कहा कि श्रमिकों को अब 100 दिनों के बजाय 125 दिनों के रोजगार की कानूनी गारंटी दी गई है। उन्होंने कहा कि **महात्मा गांधी राष्ट्रीय ग्रामीण रोजगार गारंटी अधिनियम-एमजीएनआरईजीए** के नाम पर एक बार फिर देश को गुमराह करने का जानबूझकर प्रयास किया जा रहा है।

किसान दिवस

किसान दिवस के अवसर पर केंद्रीय कृषि एवं किसान कल्याण मंत्री **शिवराज सिंह चौहान** ने देशभर के किसान भाई-बहनों को शुभकामनाएं दीं। उन्होंने कहा कि देश की खाद्य सुरक्षा और विकास में किसानों की भूमिका अत्यंत महत्वपूर्ण है। शिवराज

सिंह चौहान ने कहा कि प्रधानमंत्री **नरेन्द्र मोदी** के नेतृत्व में वर्ष 2014 से 2024 के बीच देश में अनाज उत्पादन में 44 प्रतिशत की वृद्धि हुई है। केंद्रीय मंत्री ने कहा कि किसानों की सेवा उनके लिए सर्वोच्च प्राथमिकता है और सरकार हर स्तर पर किसानों के कल्याण के लिए प्रतिबद्ध है।

सांसद खेल महोत्सव

सतना लोकसभा क्षेत्र में **सांसद खेल महोत्सव-2025** का समापन समारोह **25 दिसंबर** को आयोजित किया जाएगा कार्यक्रम के **मुख्य अतिथि** के रूप में अंतरराष्ट्रीय ब्रिजमिंटन खिलाड़ी एवं ओलंपिक पदक विजेता साइना नेहवाल शामिल होंगी।

संक्षिप्त समाचार

- गांधी भवन न्यास भोपाल द्वारा आज से 25 दिसंबर तक गांधी भवन परिसर, भोपाल में राष्ट्रीय जलिक उत्सव का आयोजन किया जा रहा है।
 - विद्युत विभाग की समाधान योजना के तहत आगरमालवा जिले के नलखेड़ा शहर और ग्रामीण में आज शिविर का आयोजन किया गया, वहीं जयसिंहपुरा और बड़ौद में कल और तनोड़िया और कानड़, में 25 दिसंबर को शिविर आयोजित किये जाएंगे।
 - प्रदेश के ऊर्जा मंत्री और शिवपुरी जिले के प्रभारी मंत्री प्रद्युमन सिंह तोमर शिवपुरी जिला चिकित्सालय एवं कोलारस के सामुदायिक स्वास्थ्य केंद्र के पोषण पुनर्वास केंद्र का निरीक्षण किया।
 - सतना कलेक्टर ने जिले में ठंड के चलते नर्सरी से कक्षा 8वीं तक समस्त विद्यालयों का संचालन समय सुबह 10 बजे से करने का आदेश जारी किया है।
-